

(സി) ആലപ്പുഴ ജില്ലയിലെ പട്ടണക്കാട് സർവ്വീസ് സഹകരണ ബാങ്ക്, കൊല്ലം ജില്ലയിലെ താമരക്കുടി സർവ്വീസ് സഹകരണ ബാങ്ക്, വെണ്ടാർ സർവ്വീസ് സഹകരണ ബാങ്ക് എന്നിവിടങ്ങളിൽ ചെക്ക് ഡിസ്കൗണ്ടിംഗ് ഇനത്തിൽ ക്രമക്കേട് നടന്നതായി ശ്രദ്ധയിൽപ്പെട്ടിട്ടുണ്ട്. ഇതിന് ഉത്തരവാദികളായവർക്കെതിരെ സഹകരണ നിയമം/ചട്ടം അനുശാസിക്കുന്ന നടപടികൾ സ്വീകരിക്കുകയും തുക ഈടാക്കുന്നതിന് ആർബിട്രേഷൻ/എക്സിക്യൂഷൻ കേസ്, ക്രിമിനൽ കേസ് എന്നിവ ഫയൽ ചെയ്യുകയും ചെയ്തിട്ടുണ്ട്.

(ഡി) ശ്രദ്ധയിൽപ്പെട്ടിട്ടുണ്ട്. അത്തരം കേസുകളിൽ ക്രിമിനൽ കേസ് ഫയൽ ചെയ്യുകയും, ഇതിന് ഉത്തരവാദികളായ ജീവനക്കാരെ സർവ്വീസിൽ നിന്നും നീക്കം ചെയ്യുകയും ചെയ്തിട്ടുണ്ട്.

കൺസ്യൂമർഫെഡ് ക്രിസ്തുമസ് ചന്തയും സബ്സിഡി ഇനങ്ങളും

109(2147) ശ്രീ. എ. കെ. ശശിദ്രൻ :

ശ്രീ. തോമസ് ചാണ്ടി : താഴെ കാണുന്ന ചോദ്യങ്ങൾക്ക് സഹകരണവും ഖാദി ഗ്രാമവ്യവസായവും വകുപ്പുമന്ത്രി സദയം മറുപടി നൽകുമോ:

(എ) സബ്സിഡി ഇനങ്ങളിൽ ലാഭം പാടില്ലെന്ന സർക്കാർ നയം അട്ടിമറിച്ച് കൺസ്യൂമർഫെഡ് മട്ട അരിക്കും, വെളിച്ചെണ്ണയ്ക്കും വില കൂട്ടിയ കാര്യം ശ്രദ്ധയിൽപ്പെട്ടിട്ടുണ്ടോ; വിശദമാക്കാമോ;

(ബി) പൊതുവിപണിയേക്കാൾ 20% വില കുറച്ച് സബ്സിഡി നിരക്കിൽ 43 ഇനങ്ങൾ ക്രിസ്തുമസിന് നൽകുമെന്ന് പ്രഖ്യാപിച്ചിരുന്നെങ്കിലും ആയത് പ്രാവർത്തികമാക്കാൻ കഴിഞ്ഞിട്ടുണ്ടോ; ഇല്ലെങ്കിൽ എന്തുകൊണ്ടാണെന്ന് വ്യക്തമാക്കാമോ;

(സി) ക്രിസ്തുമസിന് ത്രിവേണി സ്റ്റോർ, നന്മ സ്റ്റോർ, സഹകരണ സ്ഥാപനങ്ങളുടെ നീതി സ്റ്റോർ എന്നിവ ഉൾപ്പെടെയുള്ള ക്രിസ്തുമസ് ചന്ത നടത്തുവാൻ തീരുമാനിച്ചിരുന്നെങ്കിലും ആയത് നടത്തുവാൻ കഴിഞ്ഞിട്ടില്ലെന്ന കാര്യം ശ്രദ്ധയിൽപ്പെട്ടിട്ടുണ്ടോ; കാരണം വ്യക്തമാക്കുമോ?

ഉത്തരം

(എ) ശ്രദ്ധയിൽപ്പെട്ടിട്ടില്ല.

(ബി) പൊതുവിപണിയെക്കാൾ 20 ശതമാനം വിലകുറച്ച് സബ്സിഡി നിരക്കിൽ 43 ഇനങ്ങൾ ക്രിസ്തുമസ് നൽകുമെന്ന പ്രഖ്യാപനം ശ്രദ്ധയിൽപ്പെട്ടിട്ടില്ല. 13 ഇനം നിത്യോപയോഗ സാധനങ്ങൾ 2015 ഡിസംബർ 15 മുതൽ 31 വരെ സർക്കാർ സബ്സിഡിയോടെ സപ്ലൈകോ ക്രിസ്തുമസ് വിപണിയുടെ നിരക്കിൽ വിപണനം നടത്തിയിട്ടുണ്ട്.

(സി) ഉത്സവകാലങ്ങളിൽ കൺസ്യൂമർ ഫെഡറേഷൻ മുഖാന്തരം നന്മ സ്റ്റോറുകൾ, ത്രിവേണി സ്റ്റോറുകൾ, സഹകരണ സംഘങ്ങൾ നടത്തുന്ന നീതി സ്റ്റോറുകൾ എന്നിവയിലൂടെ അവശ്യസാധനങ്ങൾ പൊതുവിപണിയിൽ നിന്നും കുറഞ്ഞ വിലയ്ക്ക് വില്പന നടത്തിവരുന്നു. 2015-ലെ ക്രിസ്തുമസ് ആഘോഷങ്ങളോടനുബന്ധിച്ച് ഡിസംബർ 15 മുതൽ 31 വരെ ക്രിസ്തുമസ് ചന്തകൾ നടത്തുകയും അവയിലൂടെ 14.48 കോടി രൂപയുടെ വില്പന നടത്തുകയും ചെയ്തിട്ടുണ്ട്.

നീതി സ്റ്റോറുകളിൽ സെയിൽസ്മാനായി പ്രവർത്തിക്കുന്നവരെ സ്ഥിരപ്പെടുത്തൽ

110(2148) ശ്രീ. എ. കെ. ശശീന്ദ്രൻ : താഴെ കാണുന്ന ചോദ്യങ്ങൾക്ക് സഹകരണവും ഖാദി ഗ്രാമവ്യവസായവും വകുപ്പുമന്ത്രി സദയം മറുപടി നൽകുമോ:

(എ) നീതിസ്റ്റോറുകളിൽ കമ്മീഷൻ വ്യവസ്ഥയിൽ സെയിൽസ്മാനായി പ്രവർത്തിക്കുന്ന എത്ര പേരെ 2010-ലെ സർക്കാർ ഉത്തരവനുസരിച്ച് സ്ഥിരപ്പെടുത്തിയിട്ടുണ്ട്; കൊല്ലം ജില്ലയിൽ എത്ര പേരെ സ്ഥിരപ്പെടുത്തിയിട്ടുണ്ട്; വിശദമാക്കുമോ;

(ബി) കൊല്ലം ജില്ലയിലെ പുനക്കുന്നൂർ സർവ്വീസ് സഹകരണ ബാങ്കിൽ (ക്ലിപ്പ് നമ്പർ 2722) സെയിൽസ്മാൻ റിട്ടയർ ചെയ്ത വേക്കൻസിയിൽ നിയമനം നടത്തിയിട്ടുണ്ടോ;

(സി) അഭിലാഷ്. കെ. എന്നയാൾ സെയിൽസ്മാനായി എന്നുമുതലാണ് കമ്മീഷൻ വ്യവസ്ഥയിൽ ജോലി ചെയ്യുന്നതെന്നു വ്യക്തമാക്കാമോ; ഇദ്ദേഹത്തെ സ്ഥിരപ്പെടുത്തണമെന്നാവശ്യപ്പെട്ടുകൊണ്ട് അപേക്ഷ ലഭിച്ചിട്ടുണ്ടോ; എങ്കിൽ ഈ അപേക്ഷയിന്മേൽ എന്തു നടപടി സ്വീകരിച്ചുവെന്ന് വെളിപ്പെടുത്താമോ;

(ഡി) സഹകരണ വകുപ്പിന്റെ ഉത്തരവ് പ്രകാരം ഇദ്ദേഹത്തിന് സ്ഥിരം നിയമനം നൽകാൻ നടപടി സ്വീകരിക്കുമോ?